

kienet tgawdi f'ghajnejn in-nies kienet meta l-ogħla awtorità civili stiednet lill-Akkademja tal-Malti biex tiggedded fl-istrutturi tagħha biex, filwaqt li tibqa' tgawdi l-awtonomija, tilbes is-setgħa governattiva li biha tkun tista' twassal l-ideali tagħha dejjem ahjar u, fejn hemm bżonn bl-id soda msahha mis-setgħa tal-ligi, tara li l-jeddiġiet ta' l-Ilsejien Malti bhala Lsien Nazzjonali jitharsu dejjem u kullimkien.

Dan, anke jekk b'pass meqjus, l-Akkademja wettqitu. U issa għandna f'idejna Abbozz ta' Ligi u Statut Rivedut li jikkumplimentaw lil-xulxin. Fil-fehma tieghi, dawn għandhom ikunu l-aqwa strumenti biex jiżguraw mhux biss gejjieni sabiħ ghall-Akkademja izda wkoll snin ta' hidma fejjeda għat-thar is-t-tisbiż ta' l-Ilsejien Malti. Għaliex, nghiduha kif inhi, illum jidher car li bil-volontarjat biss, anke jekk dan huwa mill-aktar habrieki, ma naslu mkien. Hemm bżonn li l-Akkademja jkollha r-rizorsi, il-facilitajiet u s-saħħha biex dak li tghid hi jghodd f'ghajnejn il-pubbliku - hwejjeg li l-Gvern biss jista' jaġħihom.

Din kienet u għadha l-holma ta' bosta hassieba fi ħdan l-Akkademja. Fl-imghoddi, dawk ta' qabilna rex-xielhom li, bil-manuvri li kienu jgħoddu għal zmienhom, iġibuha żewġ biex fl-ahħar il-Malti sata' jirbah u jieħu postu. Fiz-zminijiet tal-lum il-problemi huma ta' xorta oħra u nkunu tassep gwejjef jekk dan aħna ma nintebħux bih u nħabirku biex il-qala' tagħna ndawruh skond il-fejn illum qed jonföh ir-riħ.

WERREJ	
EDITORJAL	1
GORġ BORG Għar Dalam	24
Poezija	24
Naf Titel	35
Imħabba Sewda	35
RIGU BOVINGTON	
Manuel Nicholas-Borg: <i>Poeta Malti-Āwstraljan</i>	17
DR. CHARLES BRIFFA	
<i>Il-Qawwa tal-Malti</i>	8
Insellmu il-	
Min Halliena	11
Mill-Imghoddi	22
Intervista il-	
Gorġ Pisani	23
Kumpliment il-	
Ihsienna	25
JOHN BUTTIGIEG	
<i>Ipokrežija</i>	37
CHARLES COLEIRO	
<i>Destin</i>	21
<i>Učah</i>	21
<i>Xewqat</i>	21
THOMAS FRELLER	
<i>Il-Malti – Lingua Punica...?</i>	1
JOE FRIGGIERI	
<i>Durham 11.5.96</i>	36
P. SCIBERRAS	
<i>Wirt Battal</i>	34
<i>database</i>	36
<i>Mid-Djarju tat-Tarzna</i>	38
VICTOR XUEREB SJ	
<i>Miju Mekkek ta' l-Iljade</i>	29

Il-Malti – Lingua Punica jew Lingua Arabica?

Aspetti tad-diskussjoni internazzjonali li kien hemm lejn tmiem is-Seklu Tmintax u l-bidu tas-Seklu Dsatax.

(Bidla li seħħet fl-gharfiex ta' l-Ilsejien Malti)

(KITBA TA' THOMAS FRELLER)

(MAQLUB GHALL-MALTI MINN ACHILLE MIZZI)

It-tieni nofs tas-Seklu Tmintax ma kienx biss iż-żmien meta certi ċirkoli xjentifiċi u kulturali ta' l-Ewropa bdew jizziluppaw interess qawwi f'dak kollu li kelleu x'jaqsam ma' l-istorja u l-kultura tal-klassici Griegi u Rumani. Kien żmien ukoll meta tqanqal interess kbir fil-kultura u l-wirt orjentali u dak Għarbi. Dan l-interess u din il-gibda kienu min-naħha l-waħda interess estetiku u vizwali kif, per eżempju, jidher min-namra gdida li kellhom l-Ewropej mal-hrejjej ta' l-Elf Lejl u Lejla. Jidher ukoll minn kemm-il darba naraw modi u l-ibjes orjentali fil-pitturi ta' Antoine Favray u ta' Francesco Guardi. Dan l-interess jidher ukoll minn għadd ta' studji profondi dwar il-lingwistika u l-Istorja Għarbija - studji li ġargu l-aktar minn universitajiet fi Franzia u fil-Ġermanja.

Ftit wara li seħħ dan l-iżvilupp, tqanqal interess kbir fit-tiflix tan-nisla ta' l-Ilsejien Malti. Fost il-ġgajta ta' studjużi li stħarrġu dan is-suggett kien hemm nies ta' isem bħall-orjentalista Franciż ta' fama Sylvestre de Sacy, il-filologista Friedrich Muenter kif ukoll il-lingwisti Germaniżi, Professur Johan Bellermann u Wilhelm Gesenius. Sa mis-Seklu Sittax, f'hafna nhawi, l-Ilsejien Malti kien beda jinteressa lil diversi storjografi, lingwisti u dilettanti ohra. Fl-1588, Hyeronimus Megiser, l-“Ordinarius Historiographicus” tas-Swabja kien gie Malta u ġabar bosta kliem u frażijiet Maltin. Wara, kien ippublika partijiet minn din il-lista fi ktieb li kien hareġ fl-1603 u li jgħib l-isem ta' “Thesaurus Polyglottus vel, Dictionarium Multilingue” (Frankfurt a.M. 1603) kif ukoll fil-wisq magħruf xogħol tieghu “Propugnaculum Europae” (Ippubblifikat Leipzig fl-1606, fl-1609, imbagħad wara fl-1610, kif ukoll fi Krakovja fl-1611). Fi studji li kitbu Albert Friggieri, William Cowen u Arnold Cassola, dawn ukoll jitkellmu b'aktar dettall dwar din il-lista u dwar il-konnessjoni li dan Megisar kelli ma' Malta. Fl-1663 Sir Philip Skippon zar Malta u huwa wkoll ġabar diversi kliem u frażijiet Maltin. Izda r-rakkont tal-vjagg tieghu ma' għex ippublikat qabel l-1732 meta deher fiċ-“Churchill's travels”. Madankollu xi sentejn qabel, il-Franciż Thezan, li kien kavallier ta' l-Ordn ta' San Gwann,